

సిద్ధేంద్రస్వామి భక్తులు

వసుధర

ఓ చిన్న పెంకుటింటిముందు కారాపి దిగాను. ఇంటి
ముందు పందిరి వుంది. ఇంట్లో వేడుక జరుగుతోంది.
జగన్నాథం కూతురి కొడుక్కు బారసాల!

జగన్నాథం నాకు వరుసకు చాబాయవుతాడు.
బాగా దూరపు బంధుత్వం. అయినప్పటికీ వార్షింట్లో
జరిగే ప్రతివేడుకకీ నన్ను పిలుస్తాడు. నామీద ఆభిమా
నంతోకాదు. నా దగ్గరున్న డబ్బు, పలుకుబడి ఎంతో
కొంత తనకుపయోగపడతాయన్న ఆశ ఒకటి, తనకున్న
ఎన్నికైన బంధువుల్లో నేనొకణ్ణి కాబట్టి నారాక
అయిన ప్రెస్టేజిని పెంచుతుందన్న నమ్మకం ఒకటి—
అయిన నన్ను వార్షింటికి తరచుగా పిలిచేలా చేస్తు
న్నాయి. కేరలం ఈ రెండు కారణాలేకాక—ముఖ్య
మైన మూడో కారణం కూడా ఉండడంవల్ల అయిన
నన్ను విధిగా పిలుస్తాడు. అదేంటంటే నీ నెప్పుడూ
అయిన ఆహ్వానాన్ని మన్నిస్తాను.

అందుక్కారణం అభిమానమని కొందరూ, వినయ గుణమని మరికొందరు చెప్పుకుంటారు. బంధు ప్రీతి ఎక్కువ అని చాలామంది నా గురించి అంటారు. కానీ అసలు కారణం వేరే వుంది.

నాకు నాకంటే బాగా తక్కువ హోదాలో ఉన్న బంధుమిత్రులంటే బాగా యివ్వం. అందుక్కారణం చాలా సింపుల్.

తిరుపతి వెళ్ళడానికి వెయ్యిరూపాయలు పోగుచేసే మధ్యతరగతి మనిషి ఊళ్ళో దేవుణ్ణి చూడానికి రిక్షా ఖర్చులక్కూడా యివ్వపడదు. కారణం డబ్బు! తిరుపతి దేవుడి దగ్గర డబ్బుంది. ఆ దేవుడి దగ్గరకు వెళ్ళినవారికి డబ్బుస్తుంది. కలియగంటా మనిషి జీవితంలో ముఖ్య పాత్ర వహిస్తున్న డబ్బుకీ, ఆ దేవుడికీ అవినాభావ సంబంధముంది. ఆ దేవుణ్ణి నమ్మినవారందరికీ ప్రయోజనం సిద్ధించిందనుకునేందుకూ లేదు. అదే నిజమైతే దేశంలో ఇన్ని కోట్లమంది అనాధులుండరు. తిండికి లేనివాళ్ళందరూ నాస్తికులు కారు గదా! *

తిరుపతి దేవుణ్ణి చూసినారందరికీ ధక్తుడి హోదా పెరుగుతుంది. అందుకే ధక్తులా దేవుడికి అమిత గౌరవాన్నిస్తారు. ఆయన్ను గౌరవించడంలోనే తమకూ గౌరవ ముందని వారికి తెలుసు.

నా బంధువులకు నేను తిరుపతి దేవుడిరంటివాణ్ణి. నన్ను చూడంలోనే, నాతో మాట్లాడంలోనే వారి గౌరవం. హోదా ఉన్నాయని వారనుకుంటారు. ఆ భావనతో వారు నన్నమితంగా గౌరవిస్తారు. నన్ను ప్రత్యక్ష దైవంలా కొలుస్తారు.

ఊళ్ళో నాకున్న పలుకుబడి కారణంగా యెందరో

వెద్దవాళ్ళు నన్ను పిలుస్తూంటారు. నా ఆవసరాన్ని, పిలిచినవారి ప్రాముఖ్యతనూ, వెళ్ళకపోవడంకల్ల వచ్చే అనకాలనూ అంచనా వేసి కొందరి ఆహ్వానాలను మన్నిస్తూంటాను. నేను వెళ్ళినచోట పార్టీ ఘనంగా ఉంటుంది. కానీ అక్కడ పదిమందిలో నేనొకణ్ణి. హలో అంటే హలో అంటారు. అక్కడ కొందరు నాకంటే కాస్త గొప్పవాళ్ళు. కొందరు నాకంటే కాస్త తక్కువ వాళ్ళు. ఏమైనా అక్కడ నన్ను ప్రత్యేకంగా గౌరవించే వాళ్ళు లేరు.

బంధువు లిళ్ళలో ఆలా కాదు. అక్కడ నన్ను పదిమంది నుంచీ వరుచేసి ప్రత్యేకంగా పీటవేసి నన్ను గౌరవిస్తారు. అది నాకిష్టం!

జగన్నాథం ఇంట్లో అలాంటి ప్రత్యేక మర్యాదలందుకు నేందుకే నేను విధిగా వెడతాను.

కారు దిగిన నా చేతిలో ఓ ప్రజంటేషన్ ఉంది. దాని ఖరీదు నూటయ్యైదుపాయలు. సాధారణంగా వెద్దవాళ్ళింటికి ప్రజంటేషన్ తీసుకుని వెళ్ళినపుడు కనీసం అయిదువందలు ఖర్చవుతుంది నాకు. సాధారణంగా వేలలో వుంటుంది. ఆయినా నా ప్రజంటేషన్ కక్కడ ప్రత్యేకత లభించదు. నా విలువ తగ్గిపోకుండా నా ప్రజంటేషన్ నన్ను కాపాడుతుంది.

ఇక్కడ నా ప్రజంటేషన్ ఖరీదు తక్కువైనా ప్రత్యేకతను సంతరించుకుంటుంది.

కారాగిన చప్పుడు విన్నట్లున్నాడు. జగన్నాథం వెద్దకొడుకు కొడుకు — ఎనిమిదేళ్ళవాడు — పరుగున అక్కడికి వచ్చాడు నాకు నమస్కరించి — “ండంకుల్! నాన్నగారు మీతోసం చూస్తున్నారు —” అన్నాడు.

ఇంట్లోకి వెళ్ళాను. మర్యాదలంగుకున్నాను. బార సాల భోజనం చేశాను. నాకు తృప్తిగా ఉంది. అక్కడ ప్రతిఒక్కరూ నా వంక ఆరాధనాపూర్వకంగా చూస్తున్నారు. నేను జోక వేస్తే పడిపడి నవ్వుతున్నారు. నేనన్న ప్రతిమాటకూ ఆవునటున్నారు. నేను కాదన్న ప్రతిమాటనూ వాళ్ళూ ఖండిస్తున్నారు.

కానీ ఈ సత్యాహం మధ్య తిక్కుకున్న ఓ మెరుపు చూశాను. అప్పుడు కాసేపు నా బుర్ర పనిచేయలేదు.

నెమ్మదిగా ఆమె గురించిన వివరాలు సేకరించాను. ఆమె పేరు వినీత. వయసు ఇరవై ఒకటి మూడేళ్ళ క్రితం వెళ్ళింది. రెండేళ్ళ క్రితం కాపురానికి వెళ్ళింది. ఆమె మూడుమాసాల గర్భిణిగా వుండగా యాక్సిడెంట్లో భర్త హతయ్యాడు. ఆ తర్వాత ఆమె నింట్లోంచి పొమ్మన్నారు. ఆమె అన్నగారివద్దకు వెళ్ళింది. అన్నా వదిలాలామెకు పురుడుపోసి - ఇక నీవారి నువ్వు చూసుకో ఆన్నారు. ఆమె కెక్కడూ లేదు. ఏదైనా ఉద్యోగం చూపించమని అన్నగారామెను జగన్నాథం ఇంట్లో దిగబెట్టాడు. ఆమె కొడుక్కిప్పుడు ఆరుమాసాలు.

“ఏం చేసువుకుంది?”

“ఇంటర్మీడియేట్ ఫస్ట్ క్లాసులో ప్యాసయింది. కాపురానికి వెళ్ళేక తీరిక సమయంలో రైలు, మార్బు హ్యాండు కూడా నేర్చుకుంది.....” అన్నాడు జగన్నాథం.

ఆమె వాళ్ళింటికి వచ్చి రెండ్రోజులయింది.

“సర్టిఫికేట్టులో రైలు ఆఫీసుకు సంపించండి—” అన్నాను.

అంతా నా వంక ఆరాధనాపూర్వకంగా చూశారు.

వినీతకు మా కంపెనీలో ఉద్యోగం ఇచ్చాను. నెలకు ఎనిమిదివందలు జీతం. మా కంపెనీలో నెలకు అంత జీతం పుచ్చుకునే సైన్లో ఆమె మాత్రమే! ఆమెకు పని కూడా తిక్కువ.

వినీత ఉద్యోగంలో చేరాక నేను జగన్నాథంగారింటికి ఆహ్వానం లేకుండా కూడా వెళుతున్నాను. వేడుకలు లేకపోయినా ఆమె కొడుక్కి బొమ్మలు కొనిపెడుతున్నాను. వినీత వార్షిక్కులోనే తనకో గది ప్రత్యేకించుకుని వుంటోంది. ఆమె తన వంట తను చేసుకుంటూ— జడన్నాథంగారికి నెలయ్యేసరికి కొంత ఆదై కూడా యిస్తోంది.

ఆ విధంగా ఆర్నెలు గడిచాయి.

ఒకరోజున వినీత నాతో ఇబ్బందిగా—“మీ అభిమానం మరిచిపోలేను. కానీ తరచుగా మాయింటికి రావద్దు. నలుగురూ తలోవిధంగా అనుకుంటున్నారు—” అంది.

“నువ్వేమీ అనుకోవడంలేదుగా—” అన్నాడు.

వినీత తల అడ్డంగా ఊపింది.

“అయితే ఫరవాలేదు. నీ ప్రవర్తనను కాసించడమే తప్ప మరేవిధంగానూ నీకు సాయపడలేని ఆ నలుగురినీ నువ్వు పట్టించుకోకు—” అన్నాను.

“ఆడదాన్ని—అలా నాకు వీలుపడదు” అంది వినీత.

“ఆడదానిలా ప్రవర్తించు. వీలుపడుతుంది” అన్నాను.

వినీతి తెల్లబోయి నావంక చూసింది.

“నేను నీకుద్యోగమిచ్చానని ఆఫీసులో అంతా అందుకేదో కారణంఅంటుగడుతున్నారు. నా మంచి మనసును

వాళ్ళతో పాటు నా భాగ్య కూడా అపార్థం చేసుకుంది.
కానీ నేను భయపడను. చెదరను " ⁹

వినీత ఇంకా ఆలా తెల్లబోయి చూస్తోంది.

"మన చుట్టూ వున్న వాళ్ళు మనకు చెయ్యని నేరా
న్నంటగడతున్నాడు. చేయని పాపభారాన్ని మన
మెండుకు మాయలి?" అన్నాను.

"అయితే ఏం చేయాలి?" అందామె అమాయకంగా.

"వాళ్ళ ఆరోపణల్ని నిజం చేర్చాం. మొండివాడు
రాజుకన్నా బలవంతుడు. అప్పుడు వాళ్ళు మనని ఏమీ
చేయలేరు...."

"మీరు దేవుడుకంటివారని జగన్నాథంగారు
చెప్పారు. అంతా యేమనుకున్నా ఫరవాలేదు. మీరు
మాత్రం పాపపుటాలో చనల్ని మీలోకి రానివ్వకండి.
ఇంతవరకూ పెడిదారులు తొక్కని మీ బుద్ధి నా కార
ణంగా చెడిపోతే— నేను పాపిష్టిరాన్నని నన్ను నేనే
నిందించుకోవలసి వస్తుంది—" అంది వినీత.

ఆమె నాకు మెత్తగా బుద్ధి చెప్పాలని చూసింది.
తను పవిత్రంగా వుంటూ ఉద్యోగం నిలబెట్టుకోవాలని
చూసింది.

కానీ ఆమె బలహీనతలు నాకు తెలుసు. లేకుంటే
వ్యాపారంలో ఇంత పెక్కి రాలేనుకదా!

నేనామెను సామదానభేద దండోపాయాలతో
లోబర్చుకోవాలని చూశాను. కానీ ఆమె సామాన్య
రాలు కాదు.

మంచి మాటలకు మంచిగానే సమాధానమిచ్చింది.
ఆకపెడితే రవంత కూడా ప్రలోభ పడలేదు. తనకీ
బ్రతుకు చాలంది.

మగాడికి అందిన ఆడపిల్ల పురుగుతో సమానం. అందని ఆడపిల్ల చందమామ. ఆ చందమామను నేలకు దింపాలని నా విశ్వప్రయత్నం.

వినీతకు నా కంపెనీలో నే పనిచేయాలని వుంది. ఇక్కడున్న సుదుపాయాలు, తీతం మరెక్కడా లభించవు. పేగా నేను జగన్నాథంగానికి భయపడతానని ఆమె నమ్మకం. మరోచోట ఆమెకలాంటి రక్షణలేదు.

వినీత నన్ను తప్పు అంచనా వేసింది.

ఒకరోజున నేనామెతో — “నువ్వు వైభవంగా జీవించు. నీ కొడుకును గొప్పవాణ్ణి చేయి. అంతేగాని అరంలేని విలువలకు చోయి నీ కొడుకును నీ అంత సామాన్యంగా వుంచకు....” అన్నాను.

ఆమె ఎప్పటిలాగే నవ్వి — “మీరు నన్ను పరీక్షిస్తున్నారు. మీరు నిప్పులాంటి మనిషని జగన్నాథంగారు చెప్పారు —” అంది.

అది ఆమె తరచుగా నామీద వారే అస్త్రం.

ఈసారి నేను ఆ అస్త్రానికి లొంగకుండా — “నువ్వు నా ఒడిలో వాలినా జగన్నాథంగారు నా గురించలాగే అంటారు —” అన్నాను.

వినీత తడబడింది. ఆమె చూపులనుబట్టి కొత్త అస్త్రం గురించి ఆలోచిస్తోందని అర్థమయింది.

నేను వెంటనే — “వినీతా! అనవసరంగా నీ తెలివిని తప్పుదారికి మళ్ళించకు. జీవితం నీటిబుడగలా అకాశ్యత మొనరి. నీ నీతి నీ జీవితాన్ని కష్టాలలో నింపుతుంది తప్ప మరెందుకూ పనికిరారు. బ్రతికినంతకాలం సుఖంగా జీవించు. ప్రపంచంలో రామదొక్కరే నీతిగానూ జీవించలేదు, రావణుడొక్కరే దుర్మార్గానికి ఒడిగట్టనూ

లేదు. సమాజంలో ప్రముఖ స్థానాల్లో ఉన్నవాళ్ళు చేసే పనులకు ప్రచారం లభించి వారు చరిత్రలో కలకాలం వుండిపోతారు. వారి గురించి జరిగే ప్రచారమంతా నిజమనుకునేటందుకూ లేదు. ప్రచారం చేసేవాడి అభిరుచి, శక్తి సామర్థ్యాలను బట్టి మనిషి తప్పాప్పులు నిర్ణయించబడతాయి. ఈ ప్రపంచంలో యెందరో రాముళ్ళు, రావణులు ప్రచారంలేక మరుగునపడి వుండిపోయారు. కాబట్టి ఆదర్శాలను నమ్మకు. నా మాట విను. నన్ను కాదనకు...." అన్నాను.

"నా ఆదర్శం చరిత్రలో పేరు తెచ్చుకుందుక్కాదు. నా కృత్తికోసం. కొందరికి ఈ జా రసగుల్లాలు తింటే కృత్తిగా వుంటుంది—" అంది వినీత.

"అయితే ఈ కోజు ఇంటికి వెళ్ళు. ఏం జరిగిందో తెలుసుకో. ఆ తర్వాత కూడా కావాలనుకుంటే ఆదర్శాలను నమ్ముచువుగాని—" అన్నాను.

వినీత రవంత కూడా కలవరపడిలేదు. నేనాశ్చర్యపడి "ఏం జరిగిందని నన్నడగవే?" అన్నాను.

"నేను సిద్ధోద్రస్వామి భక్తురాలిని. నేను మనుషులకు భయపడను—" అంది వినీత.

సిద్ధోద్రస్వామి పేరు విన్నాను నేను. ఆయన ప్రత్యక్ష దైవం. ఆయన భక్తుల్లో యెందరో గొప్పవాళ్ళున్నారు. ప్రజల మనసులు ఊళనంచేసి—సమాజంలో పవిత్రతను నింపడానికి కంకణం కట్టుకున్న యోగి ఆయన. ఆయన గాలిలో ఎగురగలడు. నీటిపై తేలగలడు. కూస్యంలోంచి వస్తువులను సృష్టించగలడు. ఆయనకు మనదేశంలోనే కాక విదేశాల్లో కూడా పేరుంది.

ఒకవిధంగా నేను నానీకుణ్ణి. వ్యాపారావసరాల

కోసం నా భావాలను నేను ధైర్యంగా ప్రకటించలేక పోయినా—నాకు దేవుడన్నా, ప్రత్యక్ష దైవాలన్నా నమ్మకంలేదు.

వినీత సిద్ధోద్రస్వామి భక్తురాలని తెలిసి ఆశ్చర్యపడి ఆమె నా స్వామి గురించి మరికొన్ని వివరాలడిగాను.

వినీత భర్త సిద్ధోద్రస్వామి భక్తుడు. ఆయన కారణంగానే వినీత సిద్ధోద్రస్వామికి భక్తురాలయింది. వినీత భర్త ఉద్యోగరీత్యా యేదో పెద్ద తప్పుచేశాడు. ఆ తప్పు కారణంగా కొన్ని వందల కుటుంబాలకు ఆధారం లేకుండా పోయింది. అందుకాయనెంతో బాధపడి సిద్ధోద్రస్వామి దర్శనం చేసుకున్నాడు. స్వామి ఆయనకు “నీ తప్పు నిన్ను అలౌచ్యముక్కుణ్ణి చేస్తుంది. ఒక యేడాదిపాటు జాగ్రత్తగా వుండు. ఏడాది గడిస్తే భగవంతుడు నీ తప్పు క్షమించినట్లే!” అని చెప్పాడు. ఏడాది తిరక్కుండానే వినీత భర్తపోయాడు.

ఒక్కసారి మాత్రం వినీతకు స్వామిదర్శనమయింది. కాపురం పెట్టిన కొత్తలో భర్త ఆమెను దీవెనలకై స్వామి ఆశ్రమానికి తీసుకుని వెళ్ళాడు. అప్పుడు స్వామి ఆమెతో “హిందూనారీ ధర్మం మన కట్టు బాట్టులో లేదు. త్రికరణకుడిగా పవిత్రతను నమ్మడంలో వుంది. ఎన్ని ఆడ్డంకులు వచ్చినా నీ పవిత్రతను కాపాడుకో. నా దీవెనలు నీకప్పుడూ వుంటాయి. భగవంతుడు నిన్ను రక్షిస్తాడు....” అని చెప్పాడు.

వినీతి గుడ్డినమ్మకంతో అదర్శాలననుసరిస్తోందంటే అందుకు సిద్ధోద్రస్వామి కారణం!

ఆమె మాటలు విని నాలో నేను నవ్వుకున్నాను. ఈ కోణ వినీత నాకు లొంగక తప్పదు.

జగన్నాథంగారింటికి డాక్టర్ వీరభద్రరావు వెళ్ళాడు. నేను పంపగా! ఎన్నో శ్రమహారాల్లో నేను, ఈ డాక్టరు తోడు దొంగలం!

డాక్టర్ వీరభద్రరావు జగన్నాథాన్ని కలుసుకుని— “నాకు వినీత ఫోన్ చేసింది. బిడ్డ ఆరోగ్యం బాగుండడం లేదుట....” అంటాడు. తిర్యాత బిడ్డను పరీక్షించి— “శేసుల్లా కాంప్లికేషన్లున్నాయి. నర్సింగ్ హోంకు తీసుకుని వెడతాను—” అంటాడు.

వినీత కొడుకు నర్సింగ్ హోం చేరుకుంటాడు. బిడ్డ తిరిగి తల్లిని చేరుకోవాలంటే షరతు నాది!

నా షరతు వినీతకు తెలుసు!

వినీత తన బిడ్డ ప్రాణాలతో ఆడుకోగలదా?

3

మర్నాడు వినీత మామూలుగా అఫీసుకు వచ్చింది.

తన సీట్లోకి వెళ్ళి కూర్చుని పని ప్రారంభించింది.

నేనామెను నా గదిలోకి పిలిచాను.... వచ్చింది.

“ఇంటి దగ్గర విశేషాలేమిటి?” అన్నాను.

“మీకు చాలా ధాంక్స్. బాబుకు వంట్లో బాగో లేదని వెంటనే నర్సింగ్ హోంకు పంపించారు—”

అందామె.

“ఎలా వున్నాడో వెళ్ళి చూశావా?”

“డాక్టర్ వీరభద్రరావుగారు ఏ లేదన్నారు. కొన్నాళ్ళపాటు తల్లి బిడ్డను దూరంగా వుండడమే బిడ్డకు తేమవున్నారు....”

“ఎన్నాళ్ళో అడిగావా?”

“అడిగాను....”

నేను నవ్వి—“ఆయన నీకు చెప్పలేడు. ఎందుకంటే

నేనాయనకు చెప్పలేదు కాబట్టి...." అన్నాను.

వినీత ఆశ్చర్యపడుతుందనకున్నాను. కానీ నిరీ పంగా నవ్వింది. ఆ నవ్వులానే నా ప్రశ్నలకు సమాధానాలున్నాయి.

నేను వినీత చేయిపట్టుకుని—“వినీతా! కలి దిడ్డల్ని యొక్క కాలం విడదీయడం నాకిష్టమండదు....మరి నువ్వు నన్ను కాదనకు....” అన్నాడు.

వినీత నా కంక తీరంగా చూసి—“చేయి వదలండి” అంది.

నేనామె చేయి మరింత కట్టిగా పట్టుకుని—“వదలను—” అన్నాను.

“వదలండి—” అందామె మళ్ళీ.

“వదలండి అనే బదులు నీవే విదిలించుకోవచ్చుగా—నాకు తెలుసు. నీకెవ్వమే!” అన్నాను.

“రావణాసురుడిని నీత ఆపలేదు. తన క్షేమంకోరిన వారై రావణుడే ఆమె అనుమతికోసం ఆగాడు....”

“ఆమె నీత. సాక్షాత్తు శ్రీరామచంద్రుడి భార్య.”

“నేను వినీతను. సాక్షాత్తు సిద్ధేంద్రస్వామి భక్త రాల్సి....”

చటుక్కున ఆమె చేయి వదిలి—“నీ కొడుకు నీ యింటికి క్షేమంగా తిరిగిరావాలని లేదా?” అన్నాను.

“ఉంది. కానీ అందుకు మీమీద ఆధారపడను....”

అందామె.

“మరెవరున్నారు నీకు?”

“సిద్ధేంద్రస్వామి! ఆయన తల్చుకుంటే ఆకాశం నేల కూలుతుంది. సముద్రాలు పొంగుతాయి. మీ వంటివారు సర్వనాశనమైపోతారు....”

కోపంలా కూడా ఆమె యెంతో అందంగా వుంది. ఇంకా చెప్పాలంటే కోపంలా ఆమె అందం పెరిగింది.

“సిద్ధేంద్రస్వామి నిన్నెలా అనుకుంటాడో చూశాను. ఈ క్షణంలోనే నేను నిన్ను లోబర్చుకుంటాను....”

ఆమె నా వంక చూసింది. నా కళ్ళలో దృఢ నిశ్చయాన్ని కనిపెట్టిందో ఏమో— “నేను పవిత్రతను నమ్ముకున్నాను. నా పవిత్రత నిలబడినంత కాలమే జీవిస్తాను” అంది.

“అంటే?”

“నర్సింగ్ హోంలా మీరు నా బాబును చంపేయండి. బయట నేను ఆత్మహత్య చేసుకుంటాను....”

ఉలిక్కిపడి ఆమె వంక చూశాను.

ఆమె నన్ను బెదిరిస్తోంది. మనిషి చాలా ప్రకారంగా వుంది.

“నీ బిడ్డపోయి, నువ్వాత్మహత్య చేసుకుంటే ఆ సిద్ధేంద్రస్వామి ఏమి చేసినట్లు? ఆయన్ను మర్చిపోయి నన్ను నమ్ముకో. మీరిద్దరూ సుఖంగా బ్రతికే మార్గం యేర్పాటు చేస్తాను....”

“నా మనసు కేది నచ్చితే, ఏది తోస్తే అది సిద్ధేంద్రస్వామి ఆశయం. ఈ ప్రపంచంలో యెవరు బ్రతికినా ఆయన శాసనంమీదనే! అవకాశముండీ ఇంతకాలం మీరు నాపై బలప్రయోగం చేయలేదంటే అంతా ఆయన మహిమ....”

ఆమె మాటలు వినగానే అట్నించి నరుక్కురావాలనిపించింది.

“నువ్వెంతగా నిరాకరించినా నాకు నీమీద మోజు పోవడంలేదు. అది కూడా సిద్ధేంద్రస్వామి ఆశయమే!”

అన్నాను.

“రావణాసురుడు యెన్నో పాపాలు చేశాడు. ఆ పాపాలు భగవంతుడి ఆదేశమూ కాదు, ఆశయమూ కాదు. సృష్టిలో ఏదో వికటించి అటువంటి దుర్మార్గులు అవతరిస్తూండడం జరుగుతుంది. ఆ పాపాలు పందేలోజిన పాపాత్ముడు భగవంతుడి జోలికి వెడతాడు. రావణుడు సీత సత్తుకుని పోయాడు. మీరు నన్ను బలాత్కారం చేయాలనుకుంటున్నారు. వినాశకాలే విపరీత బుద్ధి....”

“అయితే?”

“ఏదో జరుగుతుంది మీకు” అంది వినీత.

“ఎప్పుడు?”

“మీరు నన్ను బలాత్కారం చేసేలోగా.....”

నమ్మకం ఆమె కళ్ళలో చూశాను.... అప్పటి కామె జోలికి వెళ్ళలేదు.

4

ఆరోజు సాయంత్రం ఇంటికి వెళ్లేసరికి నాభార్య శ్రీదేవి చాలా కంగారుగా ఉంది.

“ఏం జరిగింది?” అన్నాను.

ఆమె మానంగా నాతో ఉత్తరం అందించింది.

“డియర్ శ్రీదేవీ!

డియర్ అన్నావని కంగారు పడకు. నేను నీభర్త కులా దుష్టుణ్ణికాదు. నీకు అన్నవంటివాణ్ణి. ఇటీవల నీ భర్త దురాగతాలు వెచ్చుమీరాయి. తనది కానిదాన్ని తనదిచేసుకోవాలన్న తాపత్రయం ఎక్కువయింది. తప్పులు చేసిన ప్రతివాడికీ శిక్ష తప్పదు. నీభర్త తప్పు లిలాగే కొనసాగితే అతడికి మరణశిక్ష తప్పదు. నీమాంగ

ల్యాన్ని కాపాడుకునేందుకు కఠిన్ని హెచ్చరించు.
అందుకే ఈ ఉత్తరం.....

న

అన్నయ్య....

ఉత్తరం చదువుకుని కంగారుపడ్డాను.
అన్నయ్య ఎవరో వెంటనే తెలిసిపోయింది నాకు.
ఒక స్ట్రాంగ్ ఆపరేషన్ అతడు, నేను ప్రత్యర్థులం,
వరుసగా రెండుసార్లు అతడు నాచేతిలో బిచ్చిరిస్తాడు.
రెండుసార్లు అతడి నవ్వు తడవకు నాలుగులక్షలు. అతడి
నవ్వు మే నాకు లాభం.

రెండోసారి కూడా నవ్వుపోయేక అతడు నన్ను హెచ్చరించాడు—“నువ్వు కాలనాగులో ఆడుకుంటున్నావు. పులిమీసాలు లాగుతున్నావు. ఫలితం ఘోరంగా ఉంటుంది. ఇంకొకరూ చేసిన తప్పులు త్రిమించాను. ఇక ముందు చేసే తప్పులు త్రిమించను.....”

ప్రత్యర్థిగా అతణ్ణి చూడడమే తప్ప అతడెవరో నాకు తెలియదు. నేనతణ్ణి—“నువ్వెవరు?” అనడిగాను.

“నీ భార్యను డియర్ అని పిలిచే చనువుంది నాకు. నే నామెకు అన్నయ్యని—” అన్నాడతడు. ఆ మాటలు బాగా గుర్తుండిపోయాయి నాకు.

నా భార్యకు తమ్ముళ్ళే కానీ అన్నయ్యలులేరు. దగ్గర, దూరపు బంధువుల్లో నాకు తెలిసి ఆమెను చెల్లీ అని పిలిచేటంత చనువుగల వ్యక్తులు లేరు. శ్రీ దేవి నడిగితే ఆ విషయం కస్పర్క్ చేసింది.

“మీరు నిజంగా దుర్మార్గాలు చేస్తున్నారా?” అంది శ్రీ దేవి.

ఉత్తరం మడిచి—“లేదు....” అన్నాను.

“చేసే మానేయండి.....”

“శ్రీదేవి! ఈ ఉత్తరం రాసిందొక దుర్మార్గుడు. నేను చేసే మంచి పనులు నచ్చక ఇలా ఉత్తరం రాశాడు....”

“అతరెవరో మీకు తెలుసా?”

“తెలియదు.... కానీ తెలుసుకోగలను....”

శ్రీదేవికి నానుంచి ఇంకా తెలుసుకోవాలని ఉంది. నాకు మాత్రం ఆమెతో మాట్లాడాలనిలేదు. వెంటనే ప్రదీప్ కు ఫోన్ చేశాను.

కాసేపట్లో ప్రదీప్ మాయింటికొచ్చాడు. ఇద్దరం ఓ గదిలో దూరి తలుపులు వేసుకున్నాం.

ప్రదీప్ నా అంతరంగిక గూఢచారి. అతడి కూళ్ళో అన్నిరకాల సమాచారమూ తెలుసు. సమాచారాన్ని సేకరించి ఉంచుకోవడం అతడి వాదీ. పోలీసులకీ, పత్రికలవాళ్ళకీ కూడా తెలియని ఎంతో రహస్యసమాచారం అతడివద్ద ఉంటుంది.

“ఏమిటి విశేషం?” అన్నాడు ప్రదీప్.

“శ్రీదేవి అన్నయ్య ఉత్తరం రాశాడు....” అంటూ ఉత్తరం అతడి కందించాను. ప్రదీప్ ఉత్తరం చదవ సాగాడు.

శ్రీదేవి అన్నయ్య గురించి ప్రదీప్ కు ముందే చెప్పాను. ప్రదీప్ అతడి గురించి నాకు కొంత సమాచారం అంద జేశాడు.

అతడు చాలా చాలా ప్రమాదకరమైన వ్యక్తి. రూపాలు మారుస్తాడు. పేర్లు మారుస్తాడు. రాజకీయంగా అతడికి చాలా పలుకుబడి ఉంది. అతడు నేరాలు

చేయడు, చేయిస్తాడు,

ప్రదీప్ నా కఠిడి పేరు మాత్రం చెప్పలేదు.

“అతిడి పేరు నీకు అనవసరం. అతిడి విషయంలో నీవు జాగ్రత్తగా ఉండడం అవసరం—” అన్నాడు ప్రదీప్.

“జాగ్రత్తగా ఉండడానికి నీ నీం చేయాలి?”

“ఏం చేయాలి? కొన్నాళ్ళపాటు స్ట్రెస్సింగ్ ఆపరేషన్లుకు దూరంగా ఉండు. అయినా నీకు స్ట్రెస్సింగులో పనేముంది? అది నీ ఫీల్సుకానుకదా!”

అది నిజమే! ఊరికి రెండులక్షల వాటా వస్తోందని ఒక మిత్రుడు కోరితే అంగీకరించాను. ఆ మిత్రుడి పేరు నేను చెప్పకపోయినా ప్రదీప్ తెలుసుకున్నాడు. ప్రదీప్ కు తెలియని దేసుంటుంది?

“నీ మిత్రుడు—ఆ అన్నయ్యకు శత్రువు. అతణ్ని స్వయంగా ద్వేషిస్తున్నాడానికి భయపడి—నిన్నిందులో ఇరికించాడు.....”

నేను ప్రదీప్ మాటలు లెక్కచేయలేదు. ప్రస్తుతం మరో స్ట్రెస్సింగ్ ఆపరేషన్ లో ఉన్నాను. ఇందులో నా వాటా మూడు లక్షలు.

ఇప్పుడీ ఉత్తరం వచ్చింది.

“ఆ అన్నయ్య మరణానికి గురించి వ్రాశాడంటే నీకు చావు తప్పదు....” అన్నాడు ప్రదీప్ ఉత్తరం చదివేక.

“నా వ్రాణాలు తీయడం అంత తేలిక కాదు...”

“నీకు నిరంజన్ తెలుసా?” అన్నాడు ప్రదీప్.

“తెలియదు....”

“ఆప్సరాధియేటర్ వెనుక మూడంతస్తులమేడ ఉంది. అది తెలుసా?”

“లెలుసు....”

“అమేడ నిరంజన్ ది....”

“అయితే?”

ప్రదీప్ నవ్వి—“థియేటర్ పరమానంద కూడా అతడిదే! మనూళ్ళో ఉన్నవాటిలోకల్లా అత్యాధునికం అది....?” అన్నాడు.

“కానీ నిరంజన్ పేరు నేనెక్కడా వినలేదే?” అన్నాను.

“ఇంకావిను.... ఈ ఊళ్ళో నిరంజన్ కు రెండు హోటళ్లు, ఓ పెద్ద మార్కెట్ కాంప్లెక్స్ ఉన్నాయి....”

“ఇదంతా ఎందుకు చెబుతున్నట్లు?” అన్నాను చిరాగ్గా.

“ఇంతకీ నిరంజన్ ఎవరో తెలుసా?”

“ఎవరు?”

“జిల్లా పరిషత్తు స్కూల్లో అటెండరు....”

“ఆశ్చర్యం.... అల్పప్రారంభించాడన్నమాట జీవితం....”

“ప్రారంభించడం కాదు.... ఇప్పటికీ అతడక్కడ అటెండరే! అతడు తనకుతాను సామాన్యమైన పెంట్ టింట్లో జీవిస్తున్నాడు....”

“నాశేమీ ఆరంభించడంలేదు....”

“ఒక్కమాటలో చెబితే నీకర్థంకాదు, అందుకే ఇంకలా వివరించాను, ఉదాహరణకు కొందరు ద్యోగాలు చేస్తూ కథలు రాసి డబ్బు సంపాదిస్తారు, కొందరు న్యాయపారం చేస్తూ స్ట్రోంగులొకటి దిగి డబ్బు సంపాదిస్తారు కొందరు రాజకీయనాయకులై ప్రజల జీవితాలతో న్యాయపారం చేస్తారు, అలా కొందరు....” అన్నాడు

ప్రదీప్.

“ఊ, చెప్పు...”

“ఒక్కమాటలా చెప్పాలంటే — నిరంజన్ ట్రాఫిక్ లైట్ మర్రర్”

అశ్చర్యంతో నాకు నోటమాటరాలేదు.

“అతడి సంపాదనంతా హాబీమీద సంపాదించింటే! హాత్యలు చేయడంలా అతడి కదురులేదు”

“నువ్వు నిజమే చెబుతున్నావా?”

“నిజం తప్ప మరొకటి చెప్పాల్సిన అవసరం నాకు ముంది? నేను నీ స్నేహితుణ్ణి!”

“ఇంతకీ ఇప్పుడా నిరంజన్ ప్రసక్తి ఎందుకు?”

“నేను నీ కలాంటి స్నేహితుడినో — ఆ అన్నయ్యకు నిరంజన్ అలాంటి స్నేహితుడు”

అర్థమవుతోంది నాకు. అయినా — “అయితే?” అన్నాను.

“నిరంజన్ నిన్ను చంపాలనుకుంటే ఆ భగవంతుడు కూడా నిన్ను రక్షించలేడు. అంతే!”

“ఇప్పుడు నన్నేం చేయమంటావు?”

“నా మాట విని — నీ స్ట్రాంగ్ ఆపరేషన్ మానుకో. అన్నయ్యతో శత్రుత్వం పెట్టుకోకు”

“డబ్బు సంపాదించేవాడిలా భయాన్ని ప్రతీక పెడుతున్నావు”

“భయపడితే నీ డబ్బు నిన్ను సుఖపెడుతుంది. ఆకలిపెరిగితే నీడబ్బే నిన్ను చంపుతుంది”

“ఈరోజు — ఆ అన్నయ్య చెదిరించాడు. రేపింకొకడు నన్ను వ్యాపారం మానేయమని చెదిరించకచ్చు” అన్నాను.

“నాకు తెలిసింది నీకు చెప్పగలను. నా అనుభవంలో
నీకు సలహా యివ్వగలను. నేను నిన్ను కాసించలేను....”
అన్నాడు ప్రదీప్.

5

నేను బెల్జేసరికి నిరంజన్ ఇంట్లోనే ఉన్నాడు.
అతణ్ణి చూసి ఆశ్చర్యపోయాను.

అతడి ఎత్తు అయిదడుగుల మాడంగుళాలు. మనిషిని
చూడగానే యాతె కేతీలె నా ఉంటాడా అనిపిస్తుంది.
సన్నగా ఉన్నాడు. పోక్షించిచూస్తే తప్ప వయసున్న
వాడనిపించదు.

అతణ్ణి ప్రాఫెషనల్ మర్డరర్ అంటే నమ్మడం
కష్టం.

ఇల్లుకూడా చాలా సింపుల్ గా ఉంది.

డ్రాయింగ్ రూంలో కర్చీలుకూడా లేవు. అతడు నా
కోసం చాప వేశాడు.

ఇద్దరం చాపమీద ఒకరికొకరు ఎదురుగా
కూర్చున్నాం.

“పాలు పుచ్చుకుంటారా?” అన్నాడతడు.

నేను తల ఆడంగా ఊపాను.

“మాయిట్లో కాఫీ, టీలు నిషిద్ధం....” అన్నాడు
నిరంజన్.

నేను మరోసారి ఆశ్చర్యపడి—“ఈకోణల్లో ఇలాంటి
వారు అరుదు—” అన్నాను.

“అదంత అరుదైన విశేషమేంకాదు. మీరు వచ్చిన
పని చెప్పండి” అన్నాడు నిరంజన్.

“మిమ్మల్ని చూసేక నేను వచ్చినపని చెప్పడానికి
సందేహిస్తున్నాను” అన్నాను.

నిరంజన్ గంభీరంగా—“మీరు చంపమనే వ్యక్తి నా స్నేహితుడు కాకుండా ఉంటే చాలు.... ఇంకే వరతులూ లేవు. ఎటోచీ, నారేలు చాలా ఎక్కువ. నడికోడుమీద నిస్సహాయుడై తిరిగే బిచ్చగాణ్ణి చంపడానికే నేను పాతిక వేలు తక్కువ పుచ్చుకొను—” అన్నాడు.

“మీరు హత్యలు చేస్తారా? మిమ్మల్ని చూస్తే ఆలా గనిపించదు” అన్నా నేమీ ఎరుగనట్లు.

“నన్ను హత్యలు చేయమని పురమాయించేవాళ్ళను చూసినా మీ కలాగనిపించదు. ఎందుకంటే వాళ్ళలా చాలామంది మన నాయకులు....”

“మీరు మరీ ఓ పెన్ గా మాడ్చాడుతున్నారు. పట్టు బడతారన్న భయం లేదా?” అన్నాను.

“నేను సిద్ధోద్రస్వామి భక్తుణ్ణి. నన్నెవ్వరూ ఏమీ చేయలేరు....” అన్నాడు నిరంజన్.

ఉలిక్కిపడ్డాను. సిద్ధోద్రస్వామి భక్తుడు హంతకుడా? అందులోనూ కిరాయి హంతకుడు....

“ఆశ్చర్యంగా ఉంది. సిద్ధోద్రస్వామి అవతార పురుషుడు. ఆయన్ని సమ్మిన మీరు హత్యలెలా చేయగలుగుతున్నారు?”

నిరంజన్ నవ్వి—“భగవంతుడు హత్యలు చేయడనీ, చేయించడనీ మీ నమ్మకమైతే అది మార్పుకొండి. అగ్ని పర్వతాలు బద్దలై నా, సముద్రాలు పొంగినా, ఊమంతలై తినినా, యుద్ధాలు చెలరేగినా భగవంతుడి ఆదేశమే అందుకు కారణం. హత్యలు చేయడానికి భగవంతుడొకసారి ప్రకృతిశక్తులనీ, ఒకసారి మనుష్యశక్తినీ నిర్దేశిస్తాడు. రెండోది జరిగినప్పుడు నావంటివారు హత్యలు

చేసారు—” అన్నాడు.

“అయితే హంతకులందరూ భగవంతుడి అనుచరులనా మీ ఉద్దేశ్యం?”

“ఓహూ, భగవంతుని ఆదేశం లేకుండా హత్యలు చేసినవారు పట్టుబడి శిక్షకు పాత్రులవుతారు. నావంటివారు పట్టుబడకుండా మేడలు కడతారు. సంపదలు పెంచుకుంటారు....”

“ఒకవిధంగా మీరూ శిక్ష అనుభవిస్తున్నారేమో! అంతులేని సంపదలకు వారసులయిండీకూడా మీరు సామాన్యంగా జీవిస్తున్నారు....” అన్నాడు.

“నాకు సంపదలమీదా, విలాసాలమీదా మోజు లేదు. మానసికంగా వినాడో సన్యాసిని. నా జీవితం నాకు వచ్చింది....”

“అయితే మీరు హత్య లెండుకు చేస్తున్నట్లు?”

“అరంభంలో ఆత్మగతుణకు హత్య చేశాను. నన్ను నేను కాపాడుకునేందుకో పెద్దమనిషి నాశ్రయిస్తే ఆయన నాచేత మరిన్ని హత్యలు చేయించాలనుకున్నాడు. అప్పుడు నేను సిద్ధిద్రస్వామి భక్తుడి నయ్యాను. స్వామి నా పాపాలు తూలనం చేశాడు. మనసును పవిత్రం చేశాడు. హత్యలు చేసి సమాజంలో పెద్దమనుషులందరినీ కాపాడమని ఆదేశించాడు. నేనేపాపంచేసినా అది తనదేననీ నన్నంటదనీ భోగోసా యిచ్చాడు. హత్యలు నాకోసం కాక భగవంతునికోసం చేస్తున్నాను కాబట్టి ప్రతిఫలం నన్ను భవించవద్దన్నాడు. హత్యల కారణంగా నేను సంపాదించిన డబ్బు నేననుభవించినాడు—హత్యలు పాపాలే నన్ను క్షేప్తాయి. అందుకే నేనిలా సామాన్యంగా జీవిస్తున్నాను....”

“అయితే ఆ డబ్బంతా ఎవరనుభవిస్తున్నారు?”

“నాకు వలుగురు కూతుళ్ళున్నారు. ఆయిదుగురు కొడుకులున్నారు. అందరూ పిల్లాపాపలతో సుఖంగా ఉంటున్నారు. నాసంపదను వారనుభవిస్తున్నారు....”

“మీ ఆస్తిని మీరనుభవిస్తేనే—మీ పిల్లలనుభవిస్తేనే—ఒకటేకదా!” అన్నావాశ్చర్యంగా.

“నేను మానసికంగా సన్యాసిని. నాదిడ్డలకు నాఆస్తి పాస్తులిచ్చి ఉండవచ్చు. కానీ మానసికంగా వారికీ నాకూ ఏ సంబంధమూలేదు. తాళికట్టాను కాబట్టి నా భార్య నాతో ఉండవచ్చు. కానీ మానసికంగా ఆమె నాకు శిష్యురాలు మాత్రమే!”

“చాలా చిత్రంగా ఉంది....” అన్నాను.

“ఇందులో చిత్రమేమీలేదు. ఇలా ఇప్పుడు చాలా మంది చేస్తున్నారు. ఎందరిలోనో నేనొకణ్ణి. నాకు సిద్ధాంతస్వామి దీవెనలున్నాయి....”

నేను నిరంజన్ వంక పరీక్షగా చూశాను. అతడు నిజంగా సన్యాసి అనిపించింది. అతడి ముఖంలో ఎటువంటి భావాలులేవు.

కాసేపు మామధ్య మానం రాజ్యమేలింది. నిశ్శబ్దాన్ని నిరంజనే ఛేదించి—“మీరు వచ్చిన పని చెప్పలేదు”— అన్నాడు.

నేను చటుక్కున—“నాప్రాణాలు ప్రమాదంలో ఉన్నాయి. మీరే రక్షించాలి—” అన్నాను.

నిరంజన్ చిత్రంగా నావంక చూసి నా వివరాలడిగాడు. అతడికి నేను నాగురించి చెప్పకన్నాను.

“మీకు ప్రాణధయ మొందుకు?” అన్నా డత డాశ్చర్యంగా.

“ఇటీవల నేనో స్ట్రోక్ వ్యవహారంలో దిగాను. అందులో నా ప్రత్యర్థి నా ప్రాణాలు తీస్తానని చెబిస్తున్నాడు....”

“స్ట్రోక్ లోకి దిగేక అలాంటివి తప్పవు....”

“అవును, నా ప్రత్యర్థి నాకంటే బలవంతుడు కాదు కానీ ప్రమాదకరమైన మనిషి. అందుకే అతడికి నేను భయపడుతున్నాను....”

“ఎవరతడు?”

“అతడి పేరు నాకు తెలియదు, కానీ అతడి గురించిన వివరాలు చెప్పగలను—” అంటూ నాశ్రీమతి శ్రీ దేవికి అన్నయ్య నంటూ ఉత్తరం రాసినరాసినవాడి విశేషాలు చెప్పాను. నా స్ట్రోక్కు ఆపరేషన్ గురించి కూడా చెప్పాను.

“అతడు నాకు తెలుసు....” అన్నాడు నిరంజన్.

“అతణ్ని చంపగలరా?”

నిరంజన్ గంభీరంగా — “అతడు నాన్నేహితుడు, నాన్నేహితులను నేను చంపను....” అన్నాడు.

అతడి గొంతులోని ధ్వని అతడి నిర్ణయమెంత కఠోరమైనదో తెలియజెప్పింది నాకు. నేను కాసేపు మానంగా ఉండిపోయాను.

నిరంజన్ నావంక నే చూస్తున్నాడు.

“ఛానీ - అతణ్ని చంపాడు, కానీ అతడు నన్ను చంపమంటే అంగీకరించకూడదు ”

“ఎందుకని?”

“నా ప్రాణాలు రక్షించుకునేందుకు....” అని నవ్వాను.

“నేను కాకపోతే అతడికి మరో హంతకుడు దొర

కదా?”

“దొరకొచ్చు, కానీ అందరు హంతకులూ నిర్దోష స్వామి భక్తులు కారుకదా! మీరుతప్ప ఇంకెవరైనా అయితే—నాప్రాణాలు నేను రక్షించుకోగలను....”

నిరంజన్ ఆలోచనలో పడాడు.

“నాప్రాణాలు రక్షించినందుకు మీరు కోరిన దబ్బిస్తాను, మీరు చేయవలసిందల్లా—నన్ను చంపడానికి అంగీకరించకపోవడం....”

నిరంజన్ సాలోచనగా— “సాయపడకలిగిన శక్తి ఉండి—స్నేహితుడు సాయమడిగితే చేయననడం—స్నేహధర్మమూకాదు, వృత్తిధర్మమూకాదు.” అన్నాడు.

“వృత్తిధర్మమా?” అన్నా నాశ్చర్యంగా.

“అవును, నాస్నేహితులకు సాయపడకపోతే నా వృత్తి కేవలం స్వార్థానికే అనిపించుకుంటుంది, నిర్దోష స్వామి నన్ను తమించడు....”

నేను మరి కాసేపాలోచించాను, ఒక ఉపాయం తోచింది—“మీరు నన్ను స్నేహితుణ్ణి చేసుకోండి, అప్పుడు మీరు నన్ను చంపలేరు....” అన్నాను.

“స్నేహం బజాగ్లో కొనుక్కుని తొడుక్కోనే దుస్తు లాంటిదికాదు, స్నేహానికి మనసు కారణం, బలమైన సంఘటనలు కారణం, ఆపదలో అవసరానికి నాచేత చేరిన ప్రతివాడినీ నేను స్నేహితుడిగా అంగీకరిస్తే నా వృత్తి ఏమైపోతుంది?”

“అయితే మీరు నాప్రాణాలు రక్షించలేరా?”

నిరంజన్ ఉలిక్కిపడి—“అయ్యో! ఇంత సేపూ మనం మాట్లాడుకుంటున్నది ప్రాణరక్షణ గురించి కదూ!” అన్నాడు.

“అవును—” అన్నా డాశగా.

“నేను ప్రాణాలు తీయడమే వృత్తిగా పెట్టుకున్న వాణ్ని. ప్రాణరక్షణ నావల్ల నెలాగవుతుంది?” అన్నా డతడు.

“మీరే చెప్పాలి—”

“ప్రాణరక్షణకు ఒక్కటే వుపాయముంది—”

“చెప్పండి—” అన్నా నాతరుణగా.

“త్రికరణశుద్ధిగా సిద్ధేంద్రస్వామిని నమ్మండి....”

“నమ్మితే?”

“అస్వామి మిమ్మల్ని రక్షిస్తాడు....”

“ఎలా?” అన్నా నాశ్చర్యంగా.

“స్వామిలీలలు అనంతాలు. ఎలాగంటే నేను చెప్పలేను....”

ఇదంతా వీదో నాటకమనిసింది నాకు. నిరంజన్ నన్ను కూడా సిద్ధేంద్రస్వామి భక్తకోటిలోకి లాగాలని చూస్తున్నాడు. నేను సమాజంలో పలుకుబడి బాగా ఉన్న భాగ్యవంతుణ్ని. నాకారణంగా సిద్ధేంద్రస్వామికి పలుకుబడి పెరుగుతుంది.

“నమ్మకం పుట్టడం అంత సులభంకాదు....”

“నాకు తెలాసు....” అన్నాడు నిరంజన్— “భగవంతుడు తనమీద నమ్మకం పుట్టించడానికే మనిషికి సమస్యలు సృష్టించి పరిష్కరిస్తాడు.... ఇప్పుడు మీకు వచ్చిన సమస్య మీ కదృష్టం కారణమే—”

“ఆశ పెడుతున్నారా?”

నిరంజన్ అదోలా నావంక చూసి— “దేవుడిపై నమ్మకం అదృష్టవంతులకే కలుగుతుంది. మిమ్మల్నాశ పెట్టాల్సిన అవసరం నాకు లేదు, మరోమాట చెబు

తున్నాను. మీరు సిద్ధోద్రస్వామికి భక్తులనప్పటికీ—
నాన్నేహితుడు కారితే మిమ్మల్ని చంపితీరతాను. నా
నుండి కాపాడాలనుకుంటేనే సిద్ధోద్రస్వామి మీ
ప్రాణాలు రక్షిస్తాడు....” అన్నాడు.

నేను లేచి నిలబడి—“నెలవు—” అన్నాను.

“స్వామి దర్శనం చేసుకుని వెళ్ళరా?” అన్నాడు
నిరంజన్.

“స్వామి ఇక్కడే ఉన్నాడా?”

“మాయింట్లో ఓగడి స్వామికి ప్రత్యేకం. అక్కడ
నిలువెత్తు స్వామివిగ్రహమంది. మీరు మనోవాక్కాయ
కర్మణా ఆయన్ను నమ్మితే ఆవిగ్రహం మనుష్యరూపంలో
మీలో సంభాషిస్తుంది—” అన్నాడు నిరంజన్.

“మీ కేప్పుడేనా అలా జరిగిందా?”

“ఎన్నోసార్లు....”

కుతూహలంగా నిరంజన్ ననుసరించాను.

ఆగడి దేవాలయంలా ఉంది. గదిలో అగరుబత్తుల
పరిమళాలు....పవిత్ర వాతావరణం.

సిద్ధోద్రస్వామి విగ్రహం చిరునవ్వులు చిందిస్తోంది.

నేను విగ్రహాన్ని పరీక్షగా చూశాను. కళ్ళు మూసు
కుని నమస్కరించాను. నానునసులో ఎలాంటి భావమూ
కలగలేదు.

కళ్ళు తెరిచాను.

విగ్రహం చిరునవ్వులు చిందిస్తుంది.

“స్వామి కనబడుతున్నారా?” అన్నాడు నిరంజన్.

తల ఆడ్డంగా ఉపాస.

నిరంజన్ నిట్టూర్చి—“ప్రయత్నించండి. ఆదృష్ట

ముంటే ఏదో ఒకరోజున మీలో భక్తిభావం కలుగుతుంది...." అన్నాడు.

నేనూ నిట్టూర్చాను.

6

నా కొత్త స్ట్రగ్లింగ్ ఆపరేషన్ కింకా వ్యవధి ఉంది. ఏం చేయాలా అని ఆలోచిస్తున్నాను.

ఒక హైస్కూల్లో అటెండరుగా ఉన్న నిరంజన్ దేశంలో ఏమూలనైనా హత్యచేయగల సమయం. తను పెంకుటింట్లో ఉంటూ తనవారందరికీ సకల శ్రేణిగా అనూ అందించగల నిరంజన్ ప్రాణాలు కింతవరకూ ఎవరి సుంచి ప్రమాదం వాటిల్లలేదంటే అది సిద్ధేంద్రస్వామి మహిమ అనుకోవాలా, మన సమాజం గొప్పతనం అనుకోవాలా?

డబ్బు, పలుకుబడి, హోదా ఉన్న నేను నిరంజన్ కి భయపడుతున్నాను. నా భయాన్ని తొలగించగలవాడు సిద్ధేంద్రస్వామి మాత్రమే నని అంటున్నాడు నిరంజన్. ఇప్పుడు నేనేం చేయాలి?

ఎందుకో నాకు సిద్ధేంద్రస్వామిపై నమ్మకం కుదరలేదు. నేను నా స్తిక్షణ్ణి.

ఏమీ పాలుపోని సమయంలో నాకద్యో విచిత్రమైన కేసు వచ్చింది. కేసు ఇద్దరు వ్యక్తులకు సంబంధించినది.

ఒకడి పేరు మాధవరావు. అమాయకుడు. ముక్కుకు నూటిగా పోయేవ్యక్తి. చిన్న ఉద్యోగి. నీతినిూత్రాలనూ, ఆదర్శాలనూ నమ్ముకున్న కాంఠంగా ఎదుగుబాదుగూ లేకుండా ఉండిపోయిన సామాన్యుడు.

రెండోవ్యక్తి సుదర్శనం. బాగా ఉన్నవాడు. అహంకారి. అతడి ధనదాహం అంటులేనిది.

సుదర్శనం కూతురు మాధవరావు కొడుకుని ప్రేమించింది. ఇద్దరూ పెళ్ళి చేసుకుంటామంటున్నారు. సుదర్శనం కూతుర్ని మందలిస్తే—“నువ్వు నాకు మరో పెళ్ళి చేసినా నేను భర్తను వదిలిపెడతాను. నా ప్రియుడి దగ్గరకు వెళ్ళిపోతాను—” అని చెప్పింది. ఆమె మొండిది. అన్నంత పనీ చేయగలదని తండ్రికి తెలుసు. అందుకని ఆయన మాధవరావును హెచ్చరించాడు. మాధవరావు కొడుకు తండ్రి మాట వినడంలేదు. చివరకు సుదర్శనం మాధవరావు కొడుకును చంపేస్తానని చెప్పి పదిరోజులు గడువిచ్చాడు. పదిరోజుల తర్వాత మాధవరావు కొడుకు ఊళ్ళో కనపడకూడదు. కనపడ్డాడా ఆ తర్వాత ఈ ప్రపంచంలో ఎవరికీ కనపడదు.

సుదర్శనం, మాధవరావు—ఇద్దరూ నాకు స్నేహితులు. నా పోదా నన్ను సుదర్శనానికి స్నేహితుణ్ణి చేసింది. మధ్యతరగతివాళ్ళు నా పట్ల చూపే ఆరాధన నన్ను మాధవరావుకు స్నేహితుణ్ణి చేసింది.

ఇద్దరూ విడివిడిగా నన్ను కలుసుకున్నారు.

తెలివైనవాడు తనకు ప్రతికూలంగా వున్న విశేషం నుంచి కూడా ప్రయోజనం పొందగలడు.

నేను తెలివైనవాణ్ణి.

మాధవరావుకు నేను సిద్ధోద్రస్వామి గురించి సలహా యిచ్చాను. మాధవరావుకు దేవుడంటే అంతో యంతో నమ్మకముంది. నేను నా స్త్రీకుడినని అతడికి తెలుసు.

“మీరు సిద్ధోద్రస్వామిని నమ్ముతారా?” అంటూ ఆశ్చర్యపోయాడతడు.

“మీరు నమ్మరా?” అన్నాను.

“నేను అన్నింటికీ ఆ వెంకటేశ్వరునిపై ఆధార

పడ్డాను. సిద్ధాంతస్వామి గురించి నాకాళ్ళే తెలియదు....”

నేనతడికి సిద్ధాంతస్వామి గురించి చెప్పి—“త్రికరణ శుద్ధిగా స్వామిని నిమ్మితే—సాక్షాత్తు మృత్యుదేవత తరలివచ్చినా మీ అబ్బాయికే ప్రమాదమూ వుండదు..” అన్నాను.

మాధవరావు నా వుపాయానికి చాలా సంతోషం చాడు. నేను చెప్పిన నిదర్శనాలతడికి నమ్మకాన్ని కలిగించాయి.

అంతటితో నా పని పని అయిపోలేదు. నేను పులికి, లేడికి కూడా స్నేహితుణ్ణి. వేటగాడికి స్నేహితుణ్ణి. సుదర్శనం నన్ను సలహా అడిగినప్పుడు నేనతడికి నిరంజన్ పేరు నూచించాను.

“నిరంజన్ గురించి విన్నాను కానీ నేనెప్పుడూ ఉపయోగించుకోలేదు....” అన్నాడు సుదర్శనం.

“నిరంజన్ వల్ల చాలా సుఖాలున్నాయి. హత్యగురించి వంకాయలు బేరం చేసినంత సులభంగానూ మాట్లాడుకోవచ్చు. అన్నీ నూటిగా వుంటాయి. అనుకున్న పని గ్యారంటీగా అయిపోతుంది. నీ పేరు బయటకు రాదు....”

“నువ్వు చెప్పావు కాబట్టి నమ్ముతున్నాను. ఇంత వరకూ నేను హత్యలు చేయలేదు. చేయించలేను. అందుకే భయపడుతున్నాను. కానీ ఆ మాధవరావుకు గట్టిగా బుద్ధి చెప్పకపోలే ఎలా? నాకింకా ఎద్దరాడపిల్లలున్నారు” అన్నాడు సుదర్శనం.

“అయితే మాధవరావు కొడుకును చంపించేస్తావా?”

“ఊ..”

“ఇప్పుడేనా!”

“కాదు. పదిరోజులు గడువిచ్చానుగా. ఇంకా టైముంది.... ఈలోగా మాధవరావు ధియపడకపోడు..”

“అయితే నిరంజన్ ని ఇప్పట్నించీ కలుసుకోకు, నిరంజన్ కి మాటంటే రామబాణం. హత్య తప్పనిసరి అయితే ఒకరోజు ముందు వెళ్ళి అతడికి చెప్పడం మంచిది....” అన్నాను.

“నువ్వెలా నెదిలే అలాగే!” అన్నాడు సుదర్శనం వినయంగా.

మాధవరావుపట్ల అహంకారమే నాపట్ల వినయంగా మారిందని నాకు తెలుసు. అయినా అతడి వినయం నాకు సంతోషాన్ని కలిగించింది.

7

“పిలిచారుట?” అంది వినీత.

నేనామెవంక పరీక్షగా చూశాను.

లేత తమలపాకులా సుఖమారంగా ఉందామె. ఆమె వంటిమీద దుస్తులు, అలంకరణ కిళ్ళీలో మసాలాలా వున్నాయి. నాకామెను కిళ్ళీని నమిలినట్లు నమిలేయాలనుంది. కానీ వినీత కళ్ళలో ఎటువంటి భావాలాలేవు. ప్రకాంత వదనమామెది!

“నీకు వారంరోజులు మాత్రమే గడువు!” అన్నాను.

ఆమె నవ్వింది. చాలా అందంగా, మనోహరంగా!

“నీ సిద్ధేంద్రస్వామికి నేను పరీక్ష పెట్టాను. ఆ పరీక్షలో స్వామి తప్పక ఓడిపోతాడు. అప్పుడు నన్నిక ఎవరూ ఆపలేరు—నువ్వు కూడా!”

వినీత ఇంకా నవ్వుతూనే వుంది — “ఇంతకాలం మిమ్మల్నెవరాపారు? ఆ సిద్ధేంద్రస్వామి కాదా?”

తడబడ్డాను. వినీత నన్ను బెదిరించగానే నాకు శ్రీ దేవి అన్నయ్యనుంచి బెదిరింపు ఉత్తరం వచ్చింది. అప్పట్నుంచీ ఆమె గురించి మరిచి నిరంజన్ గొడవలో పడ్డాను.

ఇది సిద్ధేంద్రస్వామి మహిమ అవుతుందా?

“స్వామిని పరీక్షిస్తున్నా ననుకుంటే అది మీ భ్రమ. స్వామి తనే మిమ్మల్ని పరీక్షిస్తున్నాడు—” అంది వినీత మళ్ళీ.

చటుక్కున మళ్ళీ ఆమె చేయి పట్టుకుని—“ఇప్పుడు నిన్ను దగ్గరగా లాక్కుంటే ఏమవుతుంది?” అన్నాను.

“మీ కుటుంబం సమూలంగా నాశనమవుతుంది....”

అదే ప్రళాంతత.... అదే నిర్మలత్వం....

నేను ఆమె చేయి వదిలి—“వెళ్ళు.... ఇంకా వారం రోజులు గడువుంది ...” అన్నాను.

“వారం రోజుల తర్వాత కూడా ఎరిగే దిదే....” అంటూ వెళ్ళిపోయిందామె!

అడవి.... అబల.... అసహాయురాలు.... అసాధ....

ఎంత ధైర్యంగా వుంది! ఎంత నమ్మకంగా వుంది!

సిద్ధేంద్రస్వామి సామాన్యుడు కాదు..... మరి నా పరీక్షలో ఆ స్వామి ఏమవుతాడో చూడాలి.

8

వారంరోజుల గడువు పూర్తి కావస్తోంది. ఈ వ్యవధిలో ఒక్కసారి కూడా మాధవరావు నా దగ్గరకు రాలేదు.

సిద్ధేంద్రస్వామి మహిమతో మాధవరావు కొడుకులో మాయ వచ్చిందా? లేక సుదర్శనం తన కూతుర్నాయితీ కోడల్ని చేయదల్చుకున్నాడా?

కుతూహలం పట్టలేక నేను మాధవరావింటికి వెళ్ళాను. అక్కడ నాకు ప్రత్యేకంగా మర్యాదలు జరిగాయి. నేను, మాధవనావు ఓ గదిలో తిలుపులు వేసుకుని కూర్చున్నాం.

“పరిస్థితిలో మార్పు వచ్చిందా?” అన్నాను.

“లేను—” అంటూ తల ఆడ్డంగా ఉపాదు మాధవ రావు.

“కానీ మీరు చాలా ఉత్సాహంగా కనబడుతున్నారు.”

“నా కిప్పుడు మ న నెం తో ప్రకాంతంగా వుంది. సిద్ధేంద్రస్వామి తప్పకుండా నా బిడ్డను కాపాడుతాడనే అనిపిస్తోంది.”

“మో వాడేం చేస్తున్నాడు?”

“ఆ అమ్మాయి రాత్రి కిల్లు వదిలి వచ్చేస్తానందిట. ఇద్దరూ కలిసి రాత్రికి రాత్రి గుళ్ళో పెళ్ళి చేసుకుంటారట. బ్రతికినా, చచ్చినా కలిసేనంటోందా అమ్మాయి.”

“మనీ మీ రేమంటున్నారు?”

“అంతా ఆ సిద్ధేంద్రస్వామి దయ...” అన్నాడు మాధవదావు.

నేను ఇంటికి తిరిగి వెళ్ళిపోయాను. మాధవరావుకు నేను మంచి చేశానో లేదో తెలియదు కానీ ఆయన సుదర్శనానికి భయపడ్డం మానేశాడు.

నేను మంచంమీద పడుకుని ఈ విషయమే ఆలోచిస్తూండగా నాకోసం సుదర్శనం వచ్చేడు.

ఆరిడి ముఖంలా కంగారు, కలవరం వగైరాలున్నాయి సిద్ధేంద్రస్వామి భక్తులకీ, కాని వారికీ లేదా తెలుస్తోంది నాకు.

“ఏమయింది?” అన్నాను.

“అనవసరంగా గడునిచ్చాను. ఇప్పుడంతా నా పీకల మీదకు వచ్చింది—...” అన్నాడు సుదర్శనం.

“కంగారు పడకుండా అసలు విషం చెప్పి.”

“అమ్మాయి రాత్రికే ఆ దౌర్భాగ్యుణ్ణి పెళ్ళి చేసుకుంటుందిట.”

“ఈ రాత్రికే ఏం కర్మ! ఎప్పుడో పెళ్ళి చేసుకుంటా నంది. కానీ నువ్వు సాగనిస్తావా?”

“అది చాలా తెలివైనది. వాళ్ళ బామ్మను పట్టింది.”

సుదర్శనం తల్లికి వయసు ఎనలేనంత వుంటుంది. ఆమె పదిమంది పిల్లల తల్లి. ఆఖరివాడని సుదర్శనమంటే ఆమె కుక్కవివ్దం. అందుకే అతడితో వుంటోంది. సుదర్శన మీసాడిలా వచ్చగా వున్నాడంటే కారణం ఆ తల్లి చలవే! ఆ యింట్లో సుదర్శనం తల్లి మాట కాదనగల శక్తి ఎవరికీ లేదు. ఎనలే ఏళ్ళు వచ్చినా ఆమె దృఢంగా ఉంది.

సుదర్శనం కూతురు తన ప్రేమ కథ గురించి బామ్మకు చెప్పుకుంది. బామ్మ మాధవరావు కొడుకును తనింటికి రప్పించుకుని పలకరించి మాట్లాడింది. ఆమెకు మాధవ రావు కొడుకు వచ్చాడు. వెంటనే సుదర్శనాన్ని పిలిచి చీవాట్లు పెట్టింది.

“నీకు తెలియదమ్మా—వాడో దగుల్బాజీ పెద్దవ. అల్పాయుష్కుడు. ఒక్కబుద్ధికూడా మంచిదికాదు....” అంటూ సుదర్శనం తల్లిమనసు మార్చడానికి ప్రయత్నించాడు. ఆమె విసకుండా—“అంతా చూసేవాళ్ళ కళ్ళలో ఉంది. నాకు తెలుసు. అతిగాడు పేదవాడని నీకు నచ్చ లేదు. ఒకప్పుడు మనమూ పేదవాళ్ళమే! పేదరికాన్ని

గౌరవించాలి కానీ వివరించుకోకూడదు. కర్రాడు బుద్ధి మంతుడు. నాకు నచ్చాడు....” అని చెప్పింది.

“అమ్మా! చాలాసార్లు నీ మాటలు విన్నాను. ఈ విషయంలో మాత్రం నాకడ్డు చెప్పకు. అమ్మాయికి నేను మంచి సంబంధం చూసి చేస్తాను.....” అన్నాడు సుదర్శనం.

“నీ మాట ఎవరికి లెక్క? ఈ రాత్రే వాళ్ళ పెళ్ళి జరుగుతుంది...” అంది సుదర్శనం తల్లి.

“నా ప్రమేయం లేకుండా వెళ్ళేలా చేస్తావు?” అన్నాడు సుదర్శనం.

“పెళ్ళి గుళ్ళో చేస్తాను” అంది సుదర్శనం తల్లి.

ఆమె మొండిపట్టు వీడదని తెలిసేక — “అయితే అమ్మా! ఒక చిన్న మనవి. పిల్లలముందు నేను లోకువై పోకుండా కాపాడు. ఈ పెళ్ళి నాకు తెలియకుండా జరిగినట్లే వాళ్ళనుకోవాలి. ఓసారి పెళ్ళయ్యాక అక్షింకలు వేసి దీనించక తప్పరుగదా!” అన్నాడు సుదర్శనం.

“లేనిపోని పట్టుదలకు పోకు. వైభవంగా జరగాల్సిన పెళ్ళి గుళ్ళో జరుగనివ్వకు...” అంది సుదర్శనం తల్లి.

“అమ్మా! నువ్వు నా మాట వినడంలేదు. నాకు తెలిసి ఆ వైధవ అల్పాయుష్కుడు. వాడికుళ్ళో చాలా మంది పెద్దవాళ్ళతో గొడవలున్నాయి. పెళ్ళికి కాస్త ముందో వెనకో వాడెవరి చేతిలోనో చస్తాడని నా భయం. అలాంటి వాణ్ని నే నేరికోరి అల్లుణ్ని చేసుకున్నానని నలుగురూ అనుకోవడం నాకివ్వలేదు. వాడికి నా చేతుల్లో నేను కాళ్ళు కడిగి కన్యాదానం చేయ్యలేను....” అన్నాడు సుదర్శనం.

“కొంపదీని నువ్వే అరిగాడిని చంపేయవు గదా!”

అంది సుదర్శనం తల్లి అనుమానంగా.

“అమ్మా! నేను హాంబుక్కు కాగలనా?” అన్నాడు సుదర్శనం.

“నా బిడ్డలు హాత్యలు చేయరు. చేయించలేరు...”

అంది సుదర్శనం తల్లి నమ్మకంగా.

ఇప్పుడు సుదర్శనం నాకా విషయాన్ని చెప్పి—“నీ తల్లి తన కన్నబిడ్డ హాత్యలు చేయించే సాయకి ఎదిగాడని నమ్మదు. ఇప్పుడు నాకు నిరంజన్ సాయం కావాలి. వెళ్ళికి ముందే వాణ్ని ఫినిష్ చేయాలి..” అన్నాడు.

నిరంజన్ ఆయితే హాత్య గ్యారంటీ. సుదర్శనమే ఆ హాత్య చేయించాడన్న అనుమానం యెవరికీ రానివ్వదు. అది యాక్సిడెంటుకింద చూపగలడు.

“అయితే నిరంజన్ ని కలుసుకో..” అన్నాను.

“నవ్వు సాయం రావాలి. ఇలాంటివి నేనెప్పుడూ చేయలేదు. అందుకని నాకు భయంగా వుంది. వళ్ళంతా వణుకుతోంది.”

మామూలుగా ఆయితే ఏమోకానీ—ఆ కోణ నా మానసికత వరు. సిద్ధోద్రస్వామిని పరీక్షించాలని అనుకుంటున్నాను. నిరంజన్ తో కొంత పరిచయమూ వుంది.

ఇద్దరం నిరంజన్ ఇంటికి వెళ్ళాం.

నిరంజన్ ఇంట్లోనే వున్నాడు. అప్పుడు సాయంత్రం ఆరుగంటలయింది.

నిరంజన్, మేము చాపమీద కూర్చున్నాం.

హాత్య గురించి వినగానే హతుడి వివరా లడిగాడు నిరంజన్.

మాధవరావు కొడుకు గురించి చెప్పాడు సుదర్శనం. వివరాలన్నీ విని—“నలభై వేలవుతుంది—” అన్నాడు

నిరంజన్.

“చాలా ఎక్కువ—” అన్నాడు సుదర్శనం చటుక్కున.

నిరంజన్ కళ్ళు చిట్టించి—“నా దగ్గర బేరాలుండవు. నా మాటే ఆఖరుమాట....” అన్నాడు.

సుదర్శనం ఒప్పుకున్నాడు.

“సగం అడ్వాన్సివ్వాలి....” అన్నాడు నిరంజన్.

సుదర్శనం కూడా డబ్బు తేలేదన్నాడు.

“ఫరవాలేదు. డబ్బు హత్యకు ఒకరోజు ముందిచ్చినా చాలు. ఈ హత్యకు ముహూర్తం సరిగా ఈ రోజుకు పదిరోజుల తర్వాత....” అన్నాడు నిరంజన్.

“అలాకాదు. హత్య ఈ రోజే జరగాలి....” అన్నాడు సుదర్శనం.

“ఈ రోజు ఏలు కాదు.”

సుదర్శనం తన ఆర్జెన్సీ వివరించినా నిరంజన్ అంగీకరించలేదు.

“యూ బై వేలిస్తాను....” అన్నాడు సుదర్శనం. నిరంజన్ చలించలేదు. అవేకంలా బేరాన్ని లక్షనాకా ప్రోవిచ్చాడు సుదర్శనం.

“ఒకటికాదు—పదిలక్షలిచ్చినా ఈ రోజు హత్య చేయడం సాధ్యంకాదు....” అన్నాడు నిరంజన్.

“ఎందుకని?” అన్నాను కుతూహలంగా.

“ఇంకా గంటలా నేను నిర్దేంద్రస్వామి ఆశ్రమానికి బయల్దేరుతున్నాను. అదిక్కడికి రెండువందల కిలో మీటర్ల దూరంలా వుందని మీకూ తెలుసు. అక్కడ వారం రోజులు గడిపి రచ్చకనే—నేను మళ్ళీ ఇహాన్ని గురించి పట్టించుకునేది....” అన్నాడు నిరంజన్.

“ప్రయాణం వాయిదా వేసుకోకూడదా?” అన్నాను.
 నిరంజన్ కళ్ళెరబడ్డాయి—“మిన్ను విరిగి మీదపడ్డా
 సిద్ధేంద్రస్వామి దర్శనానికి బయల్దేరిన ప్రయాణం వాయిదా
 వేయడం సాధ్యంకాదు. ఈ ప్రపంచంలో నాకు స్వామి
 భక్తి తర్కాతనే మరేదేనా!”

నేను తలబోయాను.

సిద్ధేంద్రస్వామి తన భక్తులను రక్షించి మహిమను
 చూపించేడా? కానీ మాత్యల నామాడించిన మనిషి దేవు
 రెలాగొకాడు?

సమాధానం నాకు తెలియలేదు. కానీ నేను కూడా
 సిద్ధేంద్రస్వామి భక్తుడినయ్యాను. ఆ భక్తి నిరంజన్
 కుటుంబానికి అంతులేని సంపదను తెచ్చిపెట్టింది.

నేను సిద్ధేంద్రస్వామి భక్తుడినయ్యానని చెప్పేక—
 వినీకకూ నాకూ సంబంధించిన సమస్య ఎలా పరిష్క
 రించబడిందో చెప్పనవసరం లేదనుకుంటాను.

—:అ యి పో యి ం ది:—